


Acc. No. 3278

ఆంధ్ర సంస్థానములు:

సాహిత్య పోషణము

(సాహిత్య అకాడమీ బహుమతినందిన రచనము)

డా. తూమాటి దొణప్ప, ఎం. ఏ., పి. ఎచ్. డి.



ముక్త్యాల

ప్రవేశిక

ఇది కృష్ణామండలమునందలి ప్రాచీనమైన సంస్థానములలో నొకటి. నిన్ను యొన్న (టిదాక నిలిచిన వాసిరెడ్డివారి సంస్థాన మిది యొకటియే. ఈ వంశీయుల ఏలబడిలోని తక్కిన సంస్థానములు నడుమంతరముగ నంతరించి నవి. కృష్ణానదీతటమున వెలసిన ముక్త్యాల పట్టణ మీ సంస్థాన పాలకుల ముఖ్యనివాసము ; ఇది జగ్గయ్యపేట కాలుమైళ్ళ దూరము. ఈ సంస్థానమును 'చింతలపాటి వంటు' అని కూడ వ్యవహరించెడివారు. శాశ్వత పరిష్కార కాలము (క్రీ. శ. 1802) నాఁడు వాసిరెడ్డి వెంకటాద్రి నాయని యాధ్యక్షము వలన నీ సంస్థానమును నాతని 'చింతపల్లి వంటు' ఎస్టేటుతో కూడ వెంకటాద్రి నాయని పేర నమోదయి యుండినది. వెంకటాద్రి నాయని మరణానంతర మాతని వారసులలో వ్యవహారదక్షత లోపించినందున చింతలపాటి వంటుతో కూడిన అమరావతి సంస్థానము జప్తు చేయఁబడి 1848 లో కుంఫిణీ స్వాధీన మయినది. ఆ తర్వాత భవానీముక్తిశ్వరప్రసాదబహద్దరుగారు వాస్తవవిషయ ములను కుంఫిణీవారికి నివేదించి 1863 లో సంస్థానమును పునఃప్రతిష్ఠ యొన ర్చినవారు. 1904 నాటి అవిభాజ్యపు ఎస్టేటుల చట్టము ii నకు లోబడిన ఎస్టేటులలో నిది యొకటి. ఇం దిరువదిమూఁడు గ్రామము లుండినవి. ఆ నాటి పేష్కపు రూ. 17 వేలు ; రాబడి రూ. 78 వేలు.

సంస్థాన చరిత్రము

ఈ సంస్థాన పాలకులు 'వాసిరెడ్డి' యను నింటిపేరు గల కమ్మవారు ; వల్లుల్ల గోత్రజులు. భూలోక దేవేంద్రుఁడను ప్రసిద్ధినొందిన వాసిరెడ్డి వెంకటాద్రి నాయని తాత తాతగారైన వాసిరెడ్డి రాఘవయ్యగారి కడగొట్టు తమ్ముఁడగు చంద్రమౌళిగారి సంతతికి చెందినవారు ముక్త్యాల సంస్థానాధీశ్వరులు.* వీరి మూలపురుషుఁడు అనవేమారెడ్డి కొలువులో నుండి వాసిగాంచి 'వాసిరెడ్డి' యను సార్థకవిరుదమునందిన సదాశివనాయఁడు. ఈ సదాశివనాయని పుత్రుఁడు గిరిమల్లి కార్జుననాయఁడు.

ఇతని సంతతికి చెందిన చంద్రమౌళీశ్వరులు హైదరాబాదు నవాబు సుబాదారుని మెప్పించి నూతక్కి జాగీరును సంపాదించినవారు. ఈతని

* ఇతర వివరములకు చూ. ఈ గ్రంథమందలి అమరావతి సంస్థానచరిత్రము.

కుమారుడు 'లేరీతని పాటి జమీదారులని సుబాలు మెచ్చడగ వేమలు కప్పీరవనీడు ప్రభుత్వముఁ బ్రారూఢింజేసె ముస్తుఫాన్నగల్లెన్' (ద్రౌపదీ పరిణయము, 1-67). ఈ వీరపనీని కుమారులు రాఘవయ్య, రామన్న, చంద్రమౌళి యనువారు ముప్పురు. వీరు ఢిల్లీ పురిశేఁగి, పాదుషా షాజహాను దర్శనముచేసి, తమ విక్రమక్రియా రచనచే పాదుషాను మెప్పించి అతనిచేత నందిగామసీమ కెల్లను జమీదారీ, మిరాసి మన్నె, చౌదరి, రాజా బహద్దరు, దేశాయి, సర్దేశముఖి ముఖ్యలాంఛనములను పొందివచ్చి రాజ్యమును జేసిరఁట :

ఆ పిమ్మట హైదరాబాదు సుబాదారుని ఖేటీచేసి, ఫసలి 1180 లో సంస్థానపు పంపకములకు సన్నదులు సంపాదించి, ఎపరిపంతుసకు వచ్చిన రాజ్యభాగమును వారు పాలించుచు వచ్చిరి (పైది, 1-70).

వీరిలో మూఁడవవాఁడగు చంద్రమౌళి ముక్త్యాలతేంద్రుడు మొదలిరాజు ; చింతలపాటి నేత. ఇతని కుమారుడు రాఘవయ్య 1714 లో రాజ్యమునకు వచ్చెను. రాఘవయ్య ఔరంగజేబునుండి బహద్దరాది బదాశీతాబులను బడసిన వాఁడు.* ఇతనికి రాజమౌళి, లక్ష్మీపతి యని ఇద్దరు కుమారులు. రాజమౌళి తన సంస్థానమునందు కాలువలను త్రవ్వించి వ్యవసాయాభివృద్ధికి తోడ్పడెను. వీరి కుమారులు చంద్రమౌళి. ఈయన భార్య నీరుకొండ పార్వతి. చంద్రమౌళి గారికి రామలింగన్న, వీరపనీడు అని యిద్దఱు పుత్రులు. రామలింగన్న (1745-1763) ముక్త్యాలదుర్గ నిర్మాత. చిటుమామిళ్ళ వెంకటాంబ, పుతుంబాక పద్మాక్షి ఈయన భార్యలు. వీరపనీడు కొండపల్లి, కొండవీడు, వినుకొండ, బెల్లముకొండ, మేదురుసాల దుర్గములను జయించెనఁట (ద్రౌపదీ. 1-207). 1763 లో వీరపనీడు నిస్సంతుగా మరణించెను.

రామలింగన్నగారికి రాజమౌళి, లక్ష్మీపతి, రాఘవయ్య, చంద్రమౌళి, వెంకటాద్రి అని అయిదుగురు కుమారులు. జ్యేష్ఠుఁడురాజమౌళి 'యవన రాడ్డత్త రాజాబహద్దరాది రమ్య బిరుదాంకరింఛోళి....' (పైది, 1-219) యఁట : నల్లవ కుమారుఁడగు చంద్రమౌళికి లక్ష్మీదేవివలన జన్మించినవాఁడు చినవెంకటాద్రి. ఈతని భార్య చిటుమామిళ్ళ పాపమాంబ. ఈయనకు భవానీముక్తీశ్వరప్రసాదు, చంద్రమౌళీశ్వరప్రసాదు, సదాశివప్రసాదు అని ముగ్గురు కుమారులు. జ్యేష్ఠులగు భవానీముక్తీశ్వరప్రసాదబహద్దరువారు 1824 నుండి సంస్థాన పాలనమును స్వీకరించిరి. వీరి భార్య చిటుమామిళ్ళ సౌభాగ్యవతి. వీరికి ఉమామహేశ్వరప్రసాదు, వెంకటాద్రి యని ఇద్దఱు కుమారులు.

రాజ్యపాలన మొనర్చిన ఉమామహేశ్వరప్రసాదు (1887-1901) గారికి పుత్రసంతతిలేదు. నలుగురు పుత్రుకలు మాత్రముండిరి. అందువలన తమ్ముఁ

* A. Vadivelu, Vol. II, p. 261.

డగు వెంకటాద్రి కుమారుని చంద్రమౌళీశ్వరప్రసాదును దత్తు తీసికొనిరి. చంద్రమౌళీశ్వరప్రసాదుగారి భార్య చల్లపల్లి జమీందారు యార్లగడ్డ మల్లికార్జున ప్రసాదనాయఁడుబహద్దరుగారి తనయ యగు వేంకటదుర్గమాంబ: ఈమెకు సంతతి కలుగనందున శాకమూరివారి ఆఁడుఁబడుచగు కనకవల్లిదేవిని రెండవ భార్యగా స్వీకరించిరి. వీరికి రామగోపాలకృష్ణమహేశ్వరప్రసాదబహద్దరు గారను కుమారులు 1918 లో జన్మించిరి. వీరు చల్లపల్లి రాజా అంకిసేఁడు ప్రసాదుబహద్దరుగారి తనయ రాజ్యలక్ష్మిగారిని పరిణయమాకిరి. ఈ దంపతుల కుమారులు చూడానంద రామగోపాలకృష్ణచంద్రకుమార ప్రసాదు.

వై చంద్రమౌళీశ్వరప్రసాదుగారి తమ్ములగు దుర్గాసదాశివేశ్వరప్రసాదు గారు జయంతిపురము రాజావారు. 1937 లో శాసనసభా సభ్యులు, రచయితలు. చల్లపల్లి జమీందారు యార్లగడ్డ శివరామప్రసాదుగారు ఉమామహేశ్వరప్రసాదు గారి దౌహిత్రులు; ఉమామహేశ్వరప్రసాదుగారి పుత్రికయగు భవానీదేవిగారికి వీరు పుత్రులు.

సాహిత్యపోషణము

ముక్త్యాలవారి కుదురునందు సాహిత్య పోషకుఁడగు మొదటిరాజు శ్రీ రాజా వాసిరెడ్డి చినవేంకటాద్రిప్రభువు (1787-1828). ఈయన ముక్త్యాల దుర్గ నిర్మాతయగు రామలింగన్న (1745-1763) గారి పౌత్రుఁడు.

తాతంభట్టు గురుమూర్తిశాస్త్రి

వీరి ప్రేరణాదరణముల వలన తాతంభట్టు గురుమూర్తి శాస్త్రిగారు కృష్ణానదీ మాహాత్యమును కావ్యమును రచియించి ముక్తీశ్వరపురమున వెలసిన భవానీముక్తీశ్వరస్వామివారి కంకిత మొసఁగిరి. ఈ విషయమునే ద్రౌపదీ పరిణయము 'భవ్యకృష్ణామహత్వంబను గ్రంథము గృతినందుకొనియె నే క్షితి వరుండు' (1-240) అని పేర్కొనినది. చినవేంకటాద్రి 'భక్తిమై స్కాంద మేఁబదిభండము లభండముగ గురుబోధవలన వినినవఁ' డఁట: షట్కాల శివపూజాధురంధరుఁడఁట: కృష్ణానదీ మాహాత్యము మూఁడాశ్వాసముల పద్యకావ్యము. కృష్ణానదీ మాహాత్యమిందు ప్రతిపాదితము.

కృత్తిప్రేరకులు గురుమూర్తిశాస్త్రిగారికి చింతలపాడు గ్రామమున కుచ్చెల భూమి నీనామగా నొసఁగిరఁట: ఈ భూమిని నేటికిని కవిసంతతి వారనుభ వించు చున్నారఁట: కవి నందిగామ తాలూకాలోని ఏటూరి గ్రామనివాసి. ఇతని యితరకృతు లలభ్యములు. ముక్త్యాల రాజాగారి పుస్తకాలయమందున్న జీర్ణతాళ పత్రప్రతి యాధారముగా కృష్ణామాహాత్యము ముక్త్యాలవారి స్వకీయ మాహిష్మతీ ముద్రాలయమున కృత్తిప్రేరకుల ప్రపౌత్రులగు రాజా శ్రీ వాసిరెడ్డి చంద్రమౌళీ శ్వరప్రసాదబహద్దరు వారిచే ప్రచురితము.

ఈ చివరెంతిటాస్రికి చిలుముముళ్ళు పోవమొందవలెనని గుఱు చిట్టెలు పుత్రులలో జ్యేష్ఠులు భవానీ ముక్తిశర్వరప్రసాదుగారు బహుస్థులుగారు. వీరు కొప్పరాజు సుబ్బారాయకృతముగు రాజమహాత్మ్యమునకు వ్యతిరేకులు; ఆయన వాది రామయకవి (1840-1918) కృతముగు 'సాహితీగీతాది ప్రసాదము' ప్రేరకులు. భవానీముక్తిశర్వరప్రసాదుగారు నిజమంశ పరిణామరాజులొకటి కులోత్తంసులగు వీరేశ్వరశాస్త్రిచే పంచాంగీ మంత్రోపదేశమును కొరనినవారు. 'సాహితీగీతాది సత్కళాధూషణానిశికి మంజూష యా ప్రభుమనీషి' యని కవుల కైవారమును గాంచినవారు. 'అపారపారిలోషికి ప్రత్యేకత స్వరీతిస్థ దేశక పండితజన మండలు' డీయన.

కొప్పరాజు సుబ్బారాయకవి

కొప్పరాజు గృహనామముకల కవి పండిత కుటుంబములు సత్తనపల్లి తాలూకాలో నేటికిని పర్చిలుచున్నవి. 'త్రిరూటాచల మహాస్వామి' మను ముగ్ధా శ్వాసములుగల క్షేత్రమాహాత్మ్యమును రచించిన నరసింహాచారి (1820-1870) యొకఁడు కొప్పరాజు గృహనామముగారు గన్నట్టుచున్నాఁడు. ప్రబోషణాణా మహాత్మ్యము, పుష్పరబోదిత స్తవము, మల్లాణసూక్తి సంగ్రహము, సూతసంహిత కవికృత్యంతరములు. సత్తనపల్లి తాలూకాలోని కొనూరు కవి నివాసిగ్రామము. కొప్పరాజు అను ప్రఖ్యాత పురుషునిపేర తమ పంశనామము ప్రసిద్ధముయినచని కవి కృత్యవతరణికలోఁ జేర్కొనినాఁడు. కొప్పరాజువారాశ్రేయ గోత్రులు. నరసింహాకవి పితామహుఁడగు అసంతామాత్యుఁడు ...

'కణఘగ్వాగ్విభవంబుఁ గొల్లగొని సొడదక్షిణాబోర్తి ల
క్షణమెల్లన్ దననామ్ముఁజేసికొని వ్యాసప్రోర్త భాషానిశిన్
గణసప్రాప్త నమస్త పర్ణచయముల్ గాఁ గల్గి పర్తించి....' (త్రిరూటా. 1-45) న వాఁడఁట : కవి పెదతాతయగు వీరయామాత్యుఁడు ...

'రాజశ్రీ మలరాజ సూరధరణీరాట్రుండ్రు కార్యంబు ని
ర్వాణ ప్రక్రియఁ జక్కఁజేయుచుఁ దదీయా మేయసమ్యక్సృష్టి
రాజద్భాగ్యరమా విలాసములచే....' (పైటి 1-40) రంజిల్లినవాఁడు. కవి తండ్రియగు లింగనమంత్రి ...

'వేదశాస్త్ర పురాణ వివిధాగమస్మృతి
కవితాద్యలంకార కావ్యవేది....

1 ద్రౌపదీవస్త్రాపహరణమని పడివేలు, ద్వి. ధా. పు. 270; శ్రీరాం వీరబ్రహ్మగిరి, నానారాజస్యచరిత్రము, పు. 77.

2 శ్రీమత్త్రిరూటాచలమాహాత్మ్యము, పరిష్కర్త : భాగవతుల వేంకటసుబ్బారావు, అఙంతాప్రింటర్సు, సికిందరాబాదు, 1959.

సకలరాజన్యసంసన్నధ్యసంచారి

విద్యజ్ఞనానీక వినుతకీర్తి....

---పైది 1-52

ఈ లింగనయే . . .

‘తమ్ములిరుదురు నుభయ పార్వములందు

వాసు దక్షిణ భుజములవలె భజింప

నొప్పు రాజన్యసభలఁ దా నుచితలీలఁ

గావ్యరచనాచమత్కృతుల్ గనినవఁడు’

---పైది 1-53

‘రసములొలుక విద్యన్మనోరంజనాఖ్య

మయిన కృతిచెప్పి వీరభద్రాంకితంబుఁ

జేసె, శంభు స్తవంబులుఁ జేసెపెక్కు

శివగజాగ్ర్యుండు లింగనకవివరుండు’

---పైది, 1-54.

ఈ లింగనకవిసోదరులు శేషనరసింహాఖ్యలు. త్రికూటాచల మాహాత్మ్య కర్తయగు నరసింహాచారి కుమారుఁడు సుబ్బయశాస్త్రి (1850-1890). ఈ సుబ్బయశాస్త్రియే కాంచీ మాహాత్మ్యకర్తయగు సుబ్బరాయకవి యగునో కాదో నిర్ధారించననువుపడినదికాదు.

అమరవాది రామకవి

‘భారత సందనాంతరమునందు కల్పవల్లిమచర్చిక’ యఁట ద్రౌపదీపరిణయశ్రీవార్త. దానిని దివ్యకృతిగా సంఘటింపుమని కృతిప్రేరకుఁడు - వట్టి కర్పూర తాంబూల జాంబూనదాంబరభరణాదులు కాక - యుర్వరావ్రదాసంబుగావించి అమరవాది రామకవిని కోరినఁడు. ఈ యంశము రామయకవి కృత్యంతరమగు వాసిరెడ్డియమునందును ---

‘అలద్రౌపదీ పరిణయము

వెలయ మడు క్రకృతి నొంది స్వీయంబగు చిం

తలపాటి గ్రామమునఁ గు

చ్చల మాన్యము నా కతందొసఁగె బహుమతిగాన్’

అని స్మరింపఁబడినది.

కవి హరితనగోత్రుఁడు ; పేలేశ్వరసూరి పుత్రుఁడు. కవి తాతతాత తండ్రి గంగాధరాధ్వరి ; కాశీపండిత సమ్మానితుఁడు. తాతతాత గణేశ్వరదీక్షితులు వరకళానిధి. తాతతండ్రి యజ్ఞస్నశాస్త్రి సాతారరాట్కొత్తార్చనుఁడు. తాత రాజశేఖరిసోమయాజి వాసిరెడ్డివారి యాస్థానకవి. సత్తైవపల్లి తాలూకాలోని ఠాలేమట్టు ఆగ్రహారము రామయకవి యభిజనము. ద్రౌపదీపరిణయము రి ఆశ్వాసముల ప్రబంధము. కృతిప్రేరక రాజపంశాపతారము కృత్యవతారికలో

292 పద్యములలో విపులముగా పర్ణింపబడినది*. కావ్యభాగమునుండి ముచ్చ నకుఁ గొన్నిపద్యములు —

‘పూర్వజుకన్న మున్న విరిబోడి పరించుట నీతిగాదఁటం
 చోర్వక నిన్ను బిట్టలుక నుల్ల సమాడితిగాని కామినీ ;
 పార్వణచంద్రమండలనిభంబగు నీ నగుమోముఁ బుష్పలి
 డ్గర్వము మాన్చు నీ కలిగిగాంచినవానికి మోహముబ్బదే’ 6.....368
 ‘చతురంధోధివరీత భూభవనరజదక్షలం దోర్మహ
 శృతపత్రాతవిధూతశార్వరుల రాజశ్రేష్ఠులన్ పీరి స
 మ్మతి జామాతలగా పరించె ద్రుపదజ్ఞైభర్త శర్యంబె నా
 కృత్తికై నన్ గణుతింపఁ బార్షతుని భాగ్యంబంచు నయ్యంగనలో’

—8 324

ఆతుహారి పాపకవి

అలితాంబోపాఖ్యానమును 8 ఆశ్వాసములుగల కావ్యము ఆతుహారి పాప యామాత్య ప్రణీతము. ఛాన్యవాటి అమరేశ్వరస్వామి రచితము. దేవీ భాగవతము నాంధ్రీకరించిన ములుగు పాపయారాధ్యులీ కవికి శిష్యుడను వదంతికలదు కావున కవి పదునెనిమిదవ శతాబ్ద్యంతమున నున్నట్లుహింప వచ్చు. ఈ యుపాఖ్యానము బ్రహ్మాండపురాణములోనిది. సత్యజ్ఞానానంద మయుడగు హయగ్రీవుడు ధర్మజ్ఞాసాపరాయణుడగు అగస్త్యమహా మునికిఁ జెప్పిన కథయిది. దక్షయాగము మొదలుగా తారకాసురదమనము దాఁకఁ గల కథ యిందు విషృతము. ముక్త్యాల సంస్థానములోని శ్రీలక్ష్మీనర సింహక్షేత్రమగు వేదాద్రికి సమీపమునఁగల కాత్రేనిపల్లి అగ్రహారములో నీ కవికి వాసిరెడ్డివారిచ్చిన మాన్యము లుండెనని తెలియుచున్నది. ముక్త్యాల రాజా చంద్రమౌళీశ్వర ప్రసాదుబహద్దరువారిచే మాహిష్మతీ ముద్రణాలయమున నిది ముద్రితము.

శ్రీపాద కృష్ణమూర్తిశాస్త్రి

భవానీముక్తిశ్వరప్రసాదబహద్దరుగారి పౌత్రులగు చంద్రమౌళీశ్వర ప్రసాదుగారు అనేకగ్రంథములను గృతినొందిరి. కవిసార్వభౌమ శ్రీపాద కృష్ణ మూర్తిశాస్త్రి రచితమగు వేదాద్రిమాహాత్యము శ్రీ చంద్రమౌళీశ్వరప్రసాద బహద్దరుగారి కంకితము. ఇందలి కథ కేవలము కల్పితము కాదఁట; బ్రహ్మాండ పురాణమునఁగల బీజప్రాయములైన సూచనలను బురస్కరించికొని కృతిభర్త పితామహులగు భవానీముక్తిశ్వరప్రసాదుగారు వ్రాయించి ప్రకటించిన ఒక

*‘ఘనవాక్స్పృహిమ ద్రౌపదీపరిదయ గ్రంథాది మా వంశ వర్ణనముం జేసితివంచు వింటి....’ — వాసిరెడ్డియ కృత్యవతారిక.

చిన్నప్పటి యాధారముగా కవిసార్వభౌములు దీనిని రచించిరి. అయిదాశ్వాసములగల ప్రేతమాహాత్యమిది.

శ్రీపాద కృష్ణమూర్తిశాస్త్రిగారి శ్రీకృష్ణభారతముగూడ రాజా శ్రీ చంద్రమౌళీశ్వరబహద్దరుగారి యంకితము. కృతిభర్తృప్రేరణమున శ్రీపాదవారు సుమారు అబబదివేల గద్యపద్యములుగల శ్రీకృష్ణభారతము నాంధ్రీకరించిరి. వ్యాసభారతమున కిది యథామూలానువాదము. యః సాంప్రీతరణ సందర్భమునందు ముక్త్యాల ప్రభువులు శ్రీపాదవారికి నెలకు సూటపదునాఱు చూపిరలచొప్పున వండ్రెండేండ్లపాటు సంపించిరట.* శ్రీ శాస్త్రిగారి తనయల వివాహములకయిన వ్యయమును నయితము శ్రీరాజావారే ధరించిరట; కృష్ణమూర్తి శాస్త్రిగారిని ముక్త్యాల ప్రభువు చంద్రమౌళీశ్వరప్రసాదబహద్దరుగారు 'తన యాస్థానకపీండ్రమాత్రునిగఁ జిత్తంబందుఁ జర్చింప కిష్టునిగా, పుత్రునిగా, గురూత్తమునిగాఁ, జుట్టంబుగా నెంచుచు' గౌరవించుచుండెడివారట;

‘అకిగినదానిరన్ని నధికార్థములర్థులకిచ్చు, నోటితో

నుడివినదానికన్నఁ గడు నూల్కొనిచేయును, జెన్నుటీట నె

య్యెడ దురితంబులం బలుకఁ, డిప్పటిరాజమహేంద్రుడెన్న మా

యొడయఁడు భారతప్రియుఁ డహోయని యెంచెద భాగదేయమున’

అని కృష్ణభారతపీఠికలో కృతికర్త కృతిభర్తను ప్రశంసించిరి.

శ్రీపాదవారి మఱియొకకృతి యగు విజయవిలాస కృతి విమర్శనమును చంద్రమౌళీశ్వరప్రసాదు బహద్దరుగారికే యంకితము. ఇది చేమకూర వేంకటకవి విజయవిలాసమును గూర్చిన విమర్శనగ్రంథము. వేంకటకవి కృతితో కూచిమంచి జగ్గకవి కృతమగు సుభద్రాపరిణయ కావ్యమును బోల్చి తారతమ్య వివేచనము చేయఁబడిన రచనమిది.

పిశుపాటి చిదంబరశాస్త్రి

1922 లో ముక్త్యాలజమీందారుల సన్నిధిని శతాపదాని పిశుపాటి చిదంబరశాస్త్రి గారు ఆశుకవితాప్రదర్శనమును సలిపి ‘శపోతకిరాతకత’ను శతపద్యపరిమితిగా నిర్మించి సమ్మానమునందిరి.

చెళ్ళపిళ్ళ వేంకటశాస్త్రి

వీరు ముక్త్యాలరాజాగారిని దర్శించి చెప్పిన పద్యములు అభినవభోజులును, ఆర్థిజనకల్పభూజులునునగు ముక్త్యాలరాజుల శుభ్రకీర్తికి చక్కని తార్కాణములు.

‘గోదాతీరమునందు భారతము దిక్కులంకబోద్యద్యశః

ప్రాయుర్పావుఁడు రాజరాజు తెనిఁగింపజేసెఁ గృష్ణానదీ

*కవిరాజ శ్రీపాద కృష్ణమూర్తి శాస్త్రి స్వీయచరిత్రము, ఆంధ్ర సర్వస్వ పత్రిక, సంపాదకుఁడు : ఏడవ వేంకటరావు, 1924, సంచిక 6, పుటలు 238-240.

భూదారుండపు నీవు నట్టిపనికే భూయఃప్రయత్నమ్ము నా
పాదింపంగలవాడవై యశము సంపాదించితో భూపతీ !'

—నానారాజ. పు. 241.

'ములుగు పాపయారాధ్యులు మున్ను దేవి
భాగవతమును మీ వంశపార్థివుల న
మక్షమందె తెలింగించె నంతకన్న

వేయిరెట్లు భారతకృతి విభుత మిన్ను'

—వైది.

'నా తోఁబుట్టువు భారతంపుఁ గృతికిన్ నాథుండ వీవౌటచే

నీతోఁ జుట్టటికంబు....' (వైది, పు. 242) తనకొదవినదని వేంకట

శాస్త్రిగారు రాజాగారితో చమత్కరించిరి¹.

'చనుటకు శక్తి చాలమి వెసన్ గరపత్రము లంపినంతనే

ధనమిడు తేఁడులున్ గల రుదారులు కొందఱు నాకు ; వారిలో

మనుఁ డల వాసిరెడ్డి కులకాంతుఁడు శ్రీ శశిమౌళి యొక్కఁ డై

నను నటువ్రాసిపుచ్చుటకు నా మది సిగ్గిలు....' అని చెళ్ళపిళ్ళవారు మఱి

యొక సందర్భమున చంద్రమౌళీశ్వరుల వదాన్యతను బ్రస్తుతించిరి.

విశ్వనాథ సత్యనారాయణ

కళాప్రపూర్ణ విశ్వనాథ సత్యనారాయణగారి రామాయణ కల్పవృక్షమునకు కృతిశ్రోత చంద్రమౌళీశ్వరప్రసాదు బహద్దరుగారు '...ముక్తినేల యవని పాలుఁడు చంద్రమౌళి నృపతి వినిన లీలగాను' ఈ గ్రంథము రచింపఁబడినది. 'సత్యకవి వక్త ముక్త్యాలస్వామి శ్రోత', '....ముక్త్యాల చంద్రమౌళీశ్వరుండు దీనివిని యేమి ఫలము సాధించుటకును గోరె నది సమకూర్పుము స్వామి' యని కృతికర్త పేర్కొని నాఁడు².

ప్రాచీనగ్రంథ ప్రచురణము

కటికినేని రామయకవి కృతమగు బ్రహ్మానంద చంద్రిక యను తత్త్వ గ్రంథమును, మాధవ పండిత కృతమగు కూటముద్గరమను ఆయుర్వేద వైద్య గ్రంథమును, మిట్టపల్లి సీతారామచంద్రసూరి కవి రచితమగు కాల నిర్ణయ చంద్రిక యను జ్యోతిష గ్రంథమును, భోజకృతికి అప్పనమంత్రి చేసిన ఆంధ్రానువాదము 'చారుచర్య' యను గ్రంథమును, అమరవాది రామయకవి కృతమగు ద్రౌపదీ పరిణయమును, తాతంభట్టు గురుమూర్తిశాస్త్రి ప్రణీతమగు కృష్ణామాహాత్యమును, కొప్పరాజు సుబ్బారాయకవికృతమగు కాంచీపుర మాహా

¹ చెళ్ళపిళ్ళ, నా ముక్త్యాల ప్రయాణము, కృష్ణాపత్రిక, 1935, నవంబరు, 30.

² చూ. పండిత కొత్త సత్యనారాయణచౌదరిగారి కల్పవృక్ష విమర్శనము.

త్యమును, చర్ల వేంకటశాస్త్రి రచిత వేంకటాద్రి గుణరత్నావళియను నలంకార గ్రంథమును, ఆతురూరి పాపయామాత్యప్రణీతమగు లలితాంబోపాఖ్యానమును, మల్లమపల్లి బుచ్చికవి కృతమగు హాలాస్యమాహాత్యమను ఆటాఖ్యానముల ప్రబంధమును, కవిరాజు శ్రీపాద కృష్ణమూర్తిశాస్త్రి కృతమగు విజయవిలాస కృతివిమర్శనము, వేటూరి ప్రభాకరశాస్త్రి రచితమగు నీతినిధి, విశ్వనాథ సత్యనారాయణరచితమగు రామాయాణ కల్పవృక్షము మొదలగు ప్రాచీనార్వాచీన సంస్కృతాంధ్ర గ్రంథములను ముద్రింపించిన ఘనత చంద్రమౌళీశ్వర ప్రసాదుబహద్దరుగారిది.

చంద్రమౌళీశ్వరప్రసాదుబహద్దరుగారి విద్యాభిమానము, లలితకళాభిరుచి, దేశహితైకచింత ప్రశంసకు పాత్రములు. అనేక తాళపత్ర గ్రంథములను సేకరించి ముద్రణాలయము నొకదానిని స్థాపించి మంచి పండితులచే అముద్రిత కృతులను పరిష్కరింపించి చక్కని ముద్రణములను ప్రచురింపించిరి. మీఁద పేర్కొనిన ప్రాచీన గ్రంథములు కాక ఉద్భటారాధ్య చరిత్రము, నాచిరేతూ పాఖ్యానము మొదలగు గ్రంథములు వీరి మాహిష్మతీ ముద్రాక్షరశాలలో ముద్రితములు. వీరు ప్రశస్తమైన ఆయుర్వేద ఔషధాలయమును స్థాపించి, ఆయుర్వేద వైద్యములో శాస్త్రీయ పరిశోధనలను ప్రోత్సహించిరి*. ఆయుర్వేద దాచార్య ఆచంట లక్ష్మీపతిగారి 'ఆయుర్వేద దర్శనము'ను ప్రకటింపఁజేసిరి.

'సంగీతరత్న' బిరుదాంకితులు పిరాట్ల శంకరశాస్త్రిగారు ముక్త్యాలసంస్థానస్థాన సంగీతవిద్వాంసులు. వీరు త్యాగరాయ ప్రశిష్యులగు తిరువత్తూరు నాగయ్యగారి శిష్యులు. సాహిత్యమునందును ప్రవేశము గలవారు. అనేక కీర్తనలు, వర్ణములు రచించుటయేగాక శంకరశతక మను కృతినిగూడ రచించిన వారు. ఆంధ్ర రవివర్మ బిరుదవిరాజితులును, ఆత్మూరి లక్ష్మీనరసింహ సోమ యాజులుగారి పుత్రులును నగు ఆత్మూరి రామమోహనరావుగారిని ముక్త్యాల సంస్థానాధీశులు పోషించిరి. వీరిచేత భారతకథయందలి ముఖ్యఘట్టములకు చిత్రములు వ్రాయించి, వానిని చేర్చి శ్రీకృష్ణభారతమును సచిత్రముగా ముద్రింపించిరి.

జయంతిపురము రాజా దుర్గానదాశివప్రసాదుబహద్దరు

చంద్రమౌళీశ్వరప్రసాదుబహద్దరుగారి సోదరులు సదాశివప్రసాదు, దుర్గా సదాశివప్రసాదు, గౌరీపర్వతమహాదేవతాచారులు కూడ సరస సాహిత్యాభిరుచి గల వారు. జయంతి పురము రాజాగారగు దుర్గానదాశివప్రసాదు 'వృత్త్యుత్సాహ ప్రాపిత గౌర్వాణ్యాంధ్రీశ్రీపారుఁడు'. 1924 నుండి విజ్ఞాన చంద్రికా గ్రంథ మండలికార్యవర్గసభ్యులు. వీరుబౌద్ధులకు పరమప్రమాణములనఁదగిన త్రిపిట

* ఆంధ్రపత్రిక, సంవత్సరాదినందిక, వృష, 1941, పు. 154.

కముల నారమగు 'దమ్మపవము' ను ఆంధ్రీకరించిరి. ఆంధ్రీకర్తలయిన దుర్గా నదాశివేశ్వర ప్రసాదబహద్దరుగారు సంస్కృత ప్రాచీనాంధ్రాంగ్లముల యందే కాక పాలీ, హిందీ, రద్దీటక భాషలలో మంచి పరిచయముగలవారు. దమ్మ పవమునకు 'బుద్ధగీత' యని నామాంతరము. ఆర్షమరానుభూయలకు భగ వద్గీతవలె బౌద్ధమతానుసారులకిది పవిత్రమును, పరమద్రమాణమును. ఇది ఇరువదియాలు సర్గల గ్రంథము. ఇందలిభాష ప్రాకృతము. మూలముతోపాటు ఆంధ్రానువాదమును ముద్రితము. కొంతకాలము వీరు 'సరస్వతి' యను సాహిత్య పత్రికను సంపాదకులుగా నిర్వహించిరి.

దుర్గానదాశివేశ్వర ప్రసాదుబహద్దరుగారు నేటికిని సాహిత్యమునకును, ఆయుర్వేదమునకును సంబంధించిన రచనలు వై సేయుచుండుట ముదాపహము. 'ఆ నాటి విద్యావినోదాలు', 'ఏది ప్రాచీనము - రామాయణమా, భారతమా?', 'సంస్కృతము మృతభాష అనడము మృష' - మొదలగు సాహిత్యవ్యాసములు, ప్రయోగమాల, ప్రసాదనయోగాలు, అందానికి ఆరోగ్యానికి - మొదలగు ఆయుర్వేద సంబంధిరచనలు వీరి ఇటీవలి రచనలు.

రాజా రామగోపాలకృష్ణమహేశ్వరప్రసాదు

చంద్రమౌళీశ్వరప్రసాదబహద్దరుగారి కుమారులు రాజా శ్రీ రామ గోపాలకృష్ణమహేశ్వరప్రసాదబహద్దరుగారు. వీరు చంద్రమౌళిగారి రెండవ భార్య పుత్రులు. చల్లపల్లిరాజా అంకినీడు ప్రసాదు (1877-1927) గారికి వీరు అల్లురు. చంద్రమౌళీశ్వరవకప్రసాద దాత్రీవతి శ్రోతగా ముక్త్యాలబేడల ప్రాపునఁ బెరిగిన కల్పవృక్షమును ప్రకటించినవారు వీరు. వేటూరి ప్రభాకర శాస్త్రిగారు రచించిన 'నీతినిధి' యను కావ్యము యువరాజుగా నున్న రోజులలో వీరి కంకిత మొనఁగఁబడినది. 'Economy of Human Life' అను ఆంగ్ల గ్రంథమున కిది యనువాదము.

'వంశదీపకుండైన నీ పలన నింక

కులమునకు నెంత విఖ్యాతి కలుగవలెనొ

వృద్ధినందుమా యవి యెల్ల వెల్లడింప

మహితతేజ ! ముక్త్యాల కుమారరాజ' అని శాస్త్రిగారి దీవెన.

1949 లో వీరి ప్రోత్సాహముతో వేటూరి ప్రభాకరశాస్త్రిగారు ముక్త్యాల పరిసరముల లభించు ప్రాచీన శిథిల శిలాశిల్పఖండములను, తదితర పురావృత్త విషయక సామగ్రిని ప్రోవుచేసి ముక్త్యాలగ్రామమున నొక ప్రదర్శనశాల నేర్పఱుచు నిమిత్తము సంస్థానమునందంతటను పర్యటించి, పరిశీలనము సాగించి, ఇచ్చెక్కులు మొదలుగా కాకతీయులవరికుఁ గల శిలాశిల్పములు,

* ఆంధ్రపత్రికా కార్యాలయము, చెన్నపురి, 1926.

శాసనములు మున్నగునవి సేకరించెయుండిరి. ప్రభాకరశాస్త్రిగారు పరమ పదించుటతో ఈ ఉద్యమము కొంత వెనుకపడినది. ఆ పిమ్మట రాజాగారి పూనికతో దీనికి పునఃప్రవృత్తి కలుగఁగా వేటూరి శంకరశాస్త్రిగారు 'భోగాల సోటిడిబ్బ'ను త్రవ్వించి పురావస్తు శకలములనేకము సేకరించి భద్రపఱచిరి*.

ఇటీవల చల్లపల్లిరాజా శివరామప్రసాదుగారి పట్టెపూర్ణ్యత్సవ సందర్భమున లక్ష్మీపురమున జరిగిన కవినమ్మేశనమునందు ముక్త్యాలరాజా రామగోపాలకృష్ణ మహేశ్వరప్రసాదబహద్దరుగారు పాల్గొని స్వాగతోపన్యాస మొనఁగి తమసాహిత్యాభిరుచిని ప్రకటించిరి.

* వేటూరి శంకరశాస్త్రి, ముక్త్యాల పరిసరాలు : బౌద్ధ స్తూపారామ శిథిలాలు, పరిశోధన, 1955, మార్చి, పుటలు 1-18.

ఉపజీవ్య గ్రంథసూచి

1. వాసిరెడ్డి వెంకటసుబ్బదాసు, వాసిరెడ్డివారి వంశచరిత్రము.
2. శ్రీరాం వీరబ్రహ్మకవి, నానారాజన్యచరిత్రము, పుటలు 46-82.
3. దరుపూరి వీరయ్య, గుంటూరుమండల సర్వస్వం, వాసిరెడ్డివారి వంశచరిత్ర, పుటలు 121-130.
4. కొత్త భావయ్యచౌదరి, కమ్మవారి చరిత్రము, పుటలు 262-268.
5. చెళ్ళవీళ్ళ వేంకటశాస్త్రి, కథలు - గాథలు, సంపుటము 2, పుటలు 60-89.
6. తిరుపతివేంకటరవులు, నానారాజ సందర్శనము, పుటలు 240-243.
7. శ్రీపాద కృష్ణమూర్తిశాస్త్రి, శ్రీకృష్ణ స్వీయచరిత్రము, రాజమండ్రి, 1959.
8. అనంతపంతుల రామలింగస్వామి, శ్రీకృష్ణకవి జీవితచరిత్రము, మలి కూర్పు, 1965.
9. అయ్యదేవర కాశేశ్వరరావు, నా జీవితకథ - సవ్యాండ్రము, విక్టరీ ప్రెస్, విజయవాడ, 1959.
10. A. Vadivelu, The Aristocracy of Southern India, Vol. II, pp. 257-274.